

Leħen is-Socjetà Mużikali
San Lawrenz
Belt Vittoriosa A.D. 1883



Harga Nru. 114

NOVEMBRU - DIČEMBRU 2019

Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu

Tel: 77220077 | E-mail: Ed@bebirgu.com



Olde City Pub *is the Best*

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

Kejkijiet ghall-Parties tat-tfal

Agtzel bejn Bob the Builder, Barbie, Dora,

Princess, Superman, Hello Kitty, etc.

Cempel lil Steffi fuq 99426970 jew

e-mail: steffibugeja@yahoo.com





Socjetà Mužikali San Lawrenz

Belt Vittoriosa

Messagg tal-President

Bjorn Callus



Konnhix, imma l-esperjenza ta' din is-sena ser tkompli ssahhaha biex għas-snin li gejjin nkunu dejem ahjar. Għal kemm idha u x-xahar fejn nibdew niġbdū l-ewwel sommom, dawn ix-xhur huma wkoll kruċjali li fihom nibdew ix-xogħol u l-proġetti sabiex nlahhqu dak li għandna f'mohħna. Il-programm hu ambizzjuż, imma nemmen li bir-rieda u l-kollaborazzjoni tal-membri tal-kumitat naslu. Bl-istess mod, il-preparamenti għall-Birgu Fest, il-preparamenti għas-Safra tal-Bidu ta' Novembru, applikazzjonijiet għall-fondi varji, proġetti, servizzi tal-banda, u nista' nibqa' sejjer bil-lista u ma nieqafx.

Ix-xahar ta' Dicembru jfisser ukoll iż-żmien li nibdew niġbdū r-rendkonti preliminari tagħna, u naraw fejn morna tajjeb u fejn morna inqas tajjeb. Jidher li is-sena 2019 ser tkun wahda pozittiva mmens minn kull lat, u dan jimlini b'kura għażiex għas-sen. Nemmen hafna li l-entużżejjix li jeżisti fost il-membri tal-kumitat hu wieħed pozittiv hafna, fejn apparti kollegi ahna wkoll hbieb. Dan il-kunċċett hu verament importanti u nhoss li hu kruċjali li permezz tar-rispett lejn xulxin u l-hbiberija reċiproka, qed niksbu riżultati importanti għax nilħqu l-miri tagħna.

Xtaqt niehu spunt fuq il-Birgu Fest ta' din is-sena. Mingħajr tlaqlieq, nemmen li l-aktivita' kienet ta' suċċess kbir, u ma nistax ma niringrazzjax lill-Kunsill Lokali tal-impenn tieghu. L-eluf ta' nies li attendew għal din l-aktivita' jixxha il-popolarita' tagħha kif ukoll il-fatt li l-Birgu hu centrali fil-mappa Maltija. Bla tlaqlieq nghid li din kienet wahda mill-aqwa edizzjonijiet, kemm min-naha ta' temp, kif ukoll min-naha ta' divertiment u tal-pubbliku li attenda.

Għalina l-Birgu Fest fissret ukoll jumejn ta' xogħol, u diversi oħrajn ta' preparamenti u ta' żämrar wara. Biss ir-riżultati jtuk sodisfazzjoni, u allahares ma jkunx fund raising ta' dan it-tip biex nkunu nistgħu nagħmlu dak li noħolmu fuqu bhala kumitat. Irrid nghid ukoll li kien ta' sodisfazzjoni kbir għalija li nara grupp pjuttost kbir ta' helpers li kelle l-każin, tant li meta s-Sibt hrigna kollha flimkien mill-każin, kien hemm min esklama b'ċajta "mela ġejtu bil-minibus?". Ghalkemm dak il-hin komplejt maċ-ċajta, bqajt nahseb fuqha u hassejtni kburi li bhala każin konna grupp daqstant tajjeb li hdidna flimkien bl-ahjar mod possibbli. Ovvjament perfetti ma

Pero' iktar fl-immedjat, is-Socjetà Mužikali San Lawrenz għandha diversi impenji ta' natura differenti. Mil-lat t'aktivitajiet soċċjali, fl-ahhar xahrejn tas-sena jkollna 3 aktivitatiet li huma ikla barra l-Birgu, ikla tal-Milied u Party tal-Milied, it-tnejn f'Palazzo Huesca. Flimkien ma' dawn, hemm l-impensi mužikali, li jammontaw ukoll ghall-tlieta. Fil-fatt, wara s-servizz ta' Marċ u Programm fil-Festa tal-Madonna taċ-Ċintura gewwa l-Gudja, issa jmiss li ndoqqu gewwa Bormla fil-Festi Specjali Taht Harstek Nistkennu, il-festi li qed jimminkaw il-75 Sena Anniversarju mill-miġja tal-Kunċizzjoni gewwa Bormla. Nammetti li hu ta' pjaċir kbir għalina li ser ndoqqu f'din l-aktivita' is-Sibt 16 ta' Novembru, u nhares 'il quddiem għal iktar inizjattivi u kollaborazzjoni bejn iż-żewġ parroċċi. Imbghad ser ndoqqu wkoll fit-22 u fl-24 ta' Dicembru, servizzi li issa saru tradizzjonali. Dan apparti l-hidma amministrattiva li dejjem għaddejja, xogħol u manutenzjoni u hafna affarrijiet ohra.

Minn qalbi nixtieq nawgura Milied Hieni u Sena mimilija risq u hena lill-Vittoriosani kollha.

Werrej

| | |
|---------------------------------------|-------|
| Il-Kelma tal-President..... | 3 |
| Lejn is-sena 2020 b'impenn akbar..... | 5 |
| Kien minn Betlehem..... | 6 |
| Avviżi u aktar..... | 7 |
| Attivitajiet bir-ritratti..... | 8/9 |
| Għalina n-Nisa..... | 10 |
| Charles Louis Ambroise Thomas..... | 11 |
| Wiċċi imb'wiċċi ma' | |
| Karmenu Calleja..... | 12/13 |
| Attivitajiet Novembru/Dicembru..... | 14 |

Editur
Simon Farrugia

Riklam
John Attard
Simon Farrugia
Lawrence V. Farrugia

Proof Reading
Bjorn Callus

Ritratti
Melvin Degiorgio
Noel Gauci
Lawrence Parascandolo
Elton J. Randich
Gabriel Treeby Coleiro
Andre Xuereb

Ritratt Faċċata



L-adorazzjoni tal-magi, Pittura tal-1636 minn Artemisia Gentileschi, tinsab fil-Katidral ta' San Procolo, Pozzuoli

Stampat

BONNICI'S PRESS Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnici@gmail.com

PJAZZA REGINA VALLETTA

Everybody's Centrepiece




DELICATA
Family Winemaker
Since 1907



Lejn is-sena 2020 b'impenn akbar

Għeżeż shabi Palmiżi,

Ninsabu fl-ahhar edizzjoni għas-sena 2019 ta' din ir-rivista ta' kull xahrejn li hija tant popolari mhux mal-Palmiżi biss iżda ma' hafna aktar. Żgur li għalhekk hija suċċess kbir li qed jixtieq b'daqstant nies. Nixtieq b'hekk nirringazzja lil kulhadd b'ringrazzjament partikolari lil sieħbi Christian Cassar li jaqra sal-anqas dettal tagħha. Keep it up mate! U kompli segwi dawn il-paġni.

Il-Jum tas-16 ta' Novembru ser ikun iehor memorabbli ghall-Banda tagħna dan ghaliex ser nippartecipaw fil-Pellegrinagg li jfakk il-75 sena mill-miġja lura tal-Istatwa ta' Marija Imma Kulata minn Birkirkara għal Bormla. Huwa unur għalina li wara stedina li saritilna, aċċettajna bil-qalb li nkomplu nsahhu r-relazzjonijiet bejn iż-żewġ baned u komunitajiet. Ahna qatt ma pprendejnejna jew morna nitkarrbu biex inkunu mistiedna iż-żda bhala l-Banda tal-Birgu konna mistiedna b'mod uffiċċiali. Prosit lill-Kumitat rispettivi tal-Banda u tal-Festa ghall-maturita` li qed tintwera.

F'wahda mill-ahhar laqghat tal-Kumitat Ċentrali gie diskuss il-programm ta' hidma għas-sena li ġejja. Filfatt, dan il-programm 1-ewwel gie diskuss mill-uffiċċjalita` biex imbagħad għadha għand il-Kumitat Ċentrali għad-diskussjoni u approvazzjoni. Li huwa żgur, li hemm programm impenjattiv hafna li rrudu nxammru l-kmiem sabiex naslu biex inwettqu dak li għandna ppjanat. Iż-żda jekk inlestu dak kollu ppjanat ser inkunu għaddejha minn sena oħra ta' xogħol kbir fi hdan is-Socjetà Mužikali San Lawrenz.

Ninsabu ffit ġimħat 'il bogħod mill-Festi sbieħ tal-Milied. Żmien li fih ikollna diversi attivitajiet soċjali li nazzarda nghid li f'dawn l-ahhar snin saru xi ffit esaġerati. Sahansitra li jibdew mill-bidu ta' Dicembru u jibqghu għaddejji sal-ewwel ġranet ta' Jannar. L-istess l-armar fejn qabel id-dekorazzjonijiet kienu jinxtegħlu fl-ewwel ġimħha ta' Dicembru iż-żda llum nibdew naraw id-dawl mill-bidu ta' Novembru.

Aħna bhala Soċjetà ikollna l-attivitajiet tagħna wkoll. Mis-sena li ghaddiet bdejna norganizzaw l-Ikla tal-Milied fis-Swali Principali ta' Palazzo Huesca fejn din intlaqqha tajjeb hafna. Din is-sena din l-attivita` ser issir nhar is-Sibt 14 ta' Dicembru. Minbarra dan, is-soltu Party tal-Milied iż-żomm id-data tradizzjoni tat-28 ta' Dicembru li din is-sena ser jaħbat is-Sibt.

Il-banda ser tkun impenjata b'servizz waqt il-purċiżjoni tal-Bambin li johrog miċ-Ċentru tal-Katekiżmu lejlet il-Milied, it-Tlieta 24 ta' Dicembru. Jumejn qabel, il-Hadd 22 ta' Dicembru ser isir Programm tal-Milied bejn il-bandisti tal-post u l-allievi tagħna flimkien ma' dawk tal-Banda San Gużepp fix-Xatt tal-Kalkara.

Żmien impenjattiv hafna fejn minbarra dawn l-attivitajiet, Palazzo Huesca jkun armat bl-aqwa mod possibbli biex l-atmosfera tkun wahda verament sabiha. Il-Palazz li jinsab fil-qalba tal-Belt Vittoriosa, fċ-ċentru tal-Pjazza ewlenija u mimli attivita` mis-7 ta' filghodu sa tard bil-lejl. U f'dawn il-ġranet mhux ecċeżżjoni.

Dan huwa żmien ukoll fejn nibdew nikkonfermaw is-servizzi tal-banda għas-sena li ġejja. Fil-fatt f'dawn l-ahhar snin il-Kumitat iddecċieda li bil-mod il-mod jibda jaċċetta biss Programm Mužikali u jnaqqas il-marċi fil-festi barra l-Birgu. Ghaldaqstant għas-sena 2020 bi pjaċir nghidu li ġejna mistiedna sabiex nagħmlu marċ u Programm fil-Festa tal-Qalb bla tebgħa ta' Marija, f'Burmarrad, Lejlet il-Festa nhar is-Sibt 27 ta' Ĝunju. Mill-banda l-ohra mhux ser immorru ndoqqu aktar fil-Festa tal-Madonna tal-Karmnu, Balluta u San Girgor, Sliema.

Dan juri l-impenn kbir mužikali mill-Kumitat u l-Kummissjoni Banda. Fil-fatt is-sena 2020 ser ikollna diversi Programmi fosthom ukoll fl-attivitajiet li ser ifakkru l-200 sena anniversarju mill-ghoti tat-titlu ta' Kollegġjata lill-Parroċċa tagħna. Festi li ser jibdew bil-kbir nhar il-Hadd 5 ta' Jannar fejn fostna ser ikollna l-Kardinal Vittoriosan Prospero Grech.

L-attivita fi hdan is-Socjetà tagħna għaddejja bla waqfien, fejn għadna kemm għaddejna minn ġranet impenjattivi tal-Birgufest li fihom kellna diversi stands tal-ikel u x-xorb filwaqt li Palazzo Huesca kien miftuh għall-pubbliku. Barra minn hekk, tajna is-sehem b'Banda taż-Żhażagh u l-Allievi tagħna.

Finalment minn qalbi nixtieq il-Milied Hieni u s-Sena t-Tajba lill-Vittoriosani Lawrenzjani. J'Alla s-sena 2020 tkun wahda li tibqa' mnaqqxa fl-istorja tal-Belt tagħna.

#ilbandatalbirgu

KLA

IL-ĠIMGHA

15.11.2019

fit-8:00pm

Step In Restaurant, Wied iż-Żurrieq

| Starter | Main course |
|------------------------|------------------|
| Spaghetti Bolognese | Steak Fish |
| Penne Cream & Mushroom | Chicken Breast |
| Calamari Fritti | Pork Steak |
| Prawn Cocktail | Għażla ta' Pizza |

Deżerta

Soċjetà Mužikali

San Lawrenz

Prezz: € 21

Għall-booking il-kunntatjaw lili Eugenio Pellicano fuq 79617288



Soċjetà Mužikali San Lawrenz

Belt Vittoriosa

Kien minn Betlehem

minn Patri Martin Mamo OFM Cap.

“Ġużeppi wkoll mar mill-Galilija, mill-belt ta’ Nazaret, u tala’ l-Lhudija, fil-belt ta’ David jisimha Betlehem - għax hu kien mid-dar u l-familja ta’ David - biex jinkiteb flimkien ma’ Marija l-għarusa tiegħu, li kienet tqila. Gara li meta kienu hemm, Marija għalqilha ż-żmien biex teħles u wildet l-ewwel iben tagħha”.

Lq2,4-7.



Ma kienx b’kumbinazzjoni li Ĝesu` twieled f’Betlehem tal-Lhudija. Kien skont il-pjan t’Alla kif kien imħabbar mill-Profeta Mikea:

“Int, Betlehem t’Efrata, ċkejkna fost il-familji ta’ Ĝuda, minnek għad joħroġli dak li jkun princep f’Israel; hu għandu l-bidu tiegħu mill-qedem, sa minn dejjem ta’ dejjem”.

Mik5,1.

B’dan il-kliem il-profeta habbar li l-Messija kellu jkun minn Betlehem ta’ Efrata, fl-art ta’ Ĝuda, għax hu kellu jiġi mid-dar u l-familja ta’ David, u David kien minn Betlehem (1 Sam 16,1;). Il-Lhud ta’ żmien Ĝesu` li b’herqa kbira kienu qegħdin jistennew it-twelid tal-Messija, minn Betlehem kienu qegħdin jistennewh joħrog. Billi kienu jafuh bhala Ĝesu` ta’ Nazaret, tfixku u thawwdju meta bdew jahsbu jekk kienx hu.

“Mela l-Messija għandu jiġi mill-Galilija? Ma tgħidx l-Iskrittura li l-Messija għandu jiġi min-nisel ta’ David, u minn Betlehem, ir-raħal minn fejn kien David?”

Ĝw 7, 41-42



Kellhom raġun sakemm ma kinux jafu li Ĝesu` ta’ Nazaret kien minn Betlehem. Għalhekk aktar tard l-Evangelisti Mattew u Luqa dahħlu fl-Evangelji tagħhom l-istorja tat-twelid ta’ Ĝesu` f’Betlehem biex jikkonfermaw li hu l-Messija bin David. Betlehem, il-belt ta’ David fl-art ta’ Ĝuda, kienet kif għadha sal-lum, xi hames mili ‘l isfel minn Ġerusalem. Fl-Evangelji tissemma l-aktar f’dawk li nsejhulhom “ir-rakkonti tal-infanzja” jew tat twelid u t-tfulija ta’ Ĝesu`. Dawn qegħdin biss fl-Evangelju ta’ San Mattew (1-2) u f’dak ta’ San Luqa (1-2). Dahlu tard fit-tradizzjoni Sinottika. San Mark li hu mibni fuq tradizzjoni aktar primitiva ma jsemmi xejn fuqhom. U m’hemm ebda riferenza għalihom fil-kotba l-ohra tat-Testment il-ġdid.

Terġa’ iz-zewġ Evangelist Mattew u Luqa, jirrappreżentaw żewġ tradizzjonijiet differenti. Imma t-tnejn jaqblu dwar it-twelid ta’ Ĝesu` f’Betlehem. U dan fehma jaffermaw l-aktar, biex juru li f’Ĝesu` seħħet il-wegħda li Alla kien għamel lil David: li l-Messija jkun mid-dar u l-familja ta’ David.

2 Sam7,12-16. Salm 89,5. 20-38. Salm 132,11. Lq1,32. Atti2, 30. Lhud 1,5.

Ĝesu twieled f’Betlehem u kiber u trabba f’Nazaret. Imma issa dan l-istess Ĝesu` jrid jitwielek mill-ġdid fil-qalb tiegħek u jitrabba fil-hajja tiegħek. Din hija x-xewqa tiegħu li jibqa’ magħna dejjem sal-ahhar taż-żmien. Ma qalx li Hu magħna dejjem sakemm nagħmlu s-sewwa u mhux magħna meta nagħmlu hazin. L-importanti li thobbu. Hu qalilna “Min ihobbni iħares kelmti, u **Aħna** niġu nghammru għandu Ĝw 14,21-23. (**Aħna** qed jirreferi ghall-Missier, l-Iben u l-Ispritu S-Santu.)

Il-Mulej dejjem magħna fl-Ewkaristija, dejjem magħna fil-Bibbja, dejjem magħna fil-Komunita`/Knisja, dejjem magħna fil-Fqir, fil-Batut, fil-Habsi, fir-Refugjat. Xi grazza li kieku ghajnejkom jaraw lil Ĝesu` f'min qed ibati. Hemm żgur tagħħmlu kuntatt dirett Mieghu.

Din hija l-Preżenza t’Alla fil-hajja tiegħek. San ġorg Preca kien jgħid, li kif ħuta hija imdawra bl-ilma u mimlija wkoll bl-ilma, hekk ahna, imdawrin b’Alla u mimlija b’Alla. Ejew niftakru li ninsabu fil-preżenza qaddisa t’Alla kontinwament, kif kien itenni San ġwann Battista De La Salle. Meta jien insir konxju ta’ dan inkun nista’ nkellem lil Alla u nitolbu aktar mill-qalb. Ninduna li Ĝesu` issa ma baqax jiġi minn Betlehem biss imma Ĝesu` jiġi minni, huwa parti minni, Huwa fija u jiena fih.

Il-Milied it-tajjeb bil-quddiem.



Socjetà Mužikali San Lawrenz
Belt Vittoriosa

IKLA GRANDJUŽA tal-Milied

MIS-SOČJETÀ MUŽIKALI SAN LAWRENZ

5 COURSE MEAL

Welcome Drink

Focaccia

Soppa

Għażin

Main Course

Deżerta

Is-Sibt 14 ta' Dicembru

fis-Sala Principali Palazzo Huesca

20:30

WITH LIVE ENTERTAINMENT

PREZZ €25

BILJETTI MINGHAND EUGENIO PELLICANO



Soċjetà Mužikali San Lawrenz

Belt Vittoriosa

Aktar fondi miksuba mis-Soċjeta' Mužikali San Lawrenz

Nhar is-Sibt 28 ta' Settembru, 2019 saret il-prezentazzjoni tal-kuntratti lil dawk l-ghaqdien li bbenefikaw mill-Fond ghall-Każini tal-Baned 2019 tal-Kunsill Malti tal-Arti. Is-Soċjeta' Mužikali San Lawrenz ibbenefikat minn dan il-fond fejn ser tkun qed tinstalla seba' (7) tablets fuq stands fl-Arkivji mužikali tagħha fejn wieħed ikun jista jisma l-mužika li hemm fir-reportorju vast tal-Arkivji Mužikali tal-Banda tal-Birgu.

Barra minn hekk ser isir ukoll ir-restawr tal-bandalora tal-alleati. Il-presentazzjoni saret mill-Ministru tal-Kultura Owen Bonnici lis-Segretarju tas-Soċjeta' s-Sur Simon Farrugia bis-Soċjeta' tīgi allokata sittin fil-mija tal-fondi.



Photo - DSC - Reuben Piccolo

Is-Soċjeta' Mužikali San Lawrenz b'sehem fil-Festi Specjali tas-Soċjeta' Filarmonika Nazionale La Valette

Is-Soċjeta' Mužikali San Lawrenz hadet sehem attiv fil-festi li organizzat is-Soċjeta' Filarmonika Nazionale La Valette fl-okkażjoni tal-145 sena mit-twaqqif tagħha. Wara li fl-ewwel ġannej t'Ottubru hadet sehem f'wirja ta' standardi, nhar il-Hadd 20 t'Ottubru delegazzjoni mill-Kumitat attendiet ghall-Quddies, Riċeviment u wara marċ f'din l-okkażjoni specjali.





Socjetà Mužikali San Lawrenz

Belt Vittoriosa

Tour ta' Sqallija 2019

Fl-ewwel ġanet ta' Novembru ġie organizzat Tour għal Sqallija mis-Socjetà Mužikali San Lawrenz. Fost il-postijiet li żonna kien hemm Catania, Acireale, Acitrezza, Acicastello, Viagrande, Sicilia Outlet Village, Taormina u Porte di Catania.

Kienu tlett ijiem li kulhadd hareġ sodisfatt f'atmosfera familjari



FESTA 2019
DVD LAUNCH

PASTA NIGHT
NOVEMBER 22 • YOUTH CENTRE • 20:30
USB ONLY €12 - PASTA ONLY €5 - USB & PASTA €15

FESTA SAN LAWRENZ 2019

PARTY
TAL-MILIED

MIS-SOCJETA MUŽIKALI SAN LAWRENZ

IS-SIBT 28 TA' DIČEMBRU

PALAZZO HUESCA
MIT-20:00 'L QUDDIEM
BIS-SEHEM TAL-GRUPP SUNNY & FREDDIE NEWLAND

Prezz €10

BILJETTI MINGAND EUGENIO PELLICANO



Tagħrif mill-Kċina

minn MaryRose Gauci

Ikla mill-ikel li jifdal mill-Ikla tal-Milied għal 6 min-nies

Soppa tal-qarabaghli u ġobon Stilton

900gr qarabaghli
750ml stokk tal-haxix
350gr patata mqatta' dadi
Kurrata mqatta' fin
175gr ġobon Stilton
284ml double cream
Bezzun mixwi mqatta' slices



Hokk il-qarabaghli, warrab 4 mgħaref minnhom. F'kazzola itfa' l-qarabaghli, stokk, patata, kurrat, melh u bżar. Halli jiftah jagħli, baxxi n-nar u sajjar għal 20 minuta. Itfa' t-tahlita go 'food processor' u ithan. Erga' itfa fil-kazzola, żid l-4 mgħaref qarabaghli li tkun warrab qabel u sajjar għal 5 minuti ohra. Żid il-ġobon Stilton mfarrak u żid il-krema u saħħan. Servi bi slice bezzun mixwi u bi ffit ġobon Stilton fil-wiċċi tal-bezzun.

Risotto tad-Dundjan

40gr marġerina
3 mgħaref żejt taż-żeppu
Basla żgħira
425gr ross tar-risotto
150ml inbid abjad
900ml stokk tad-dundjan *
700gr laham tad-dundjan mqatta' biċċiet zghar
55gr ġobon parmiġġjan
2 mgħaref tursin



Taħlita ta' basal karamelizzat u perżut

2 basal
½ kuċċarina zokkor
2 kuċċarini sagħtar
225gr perżut tal-koxxa mqatta' strixxi rraq
60ml inbid abjad

Sahhan forn 220°C/425F/Gas 7. Sahhan il-marġerina u ž-żejt, żid il-basal sakemm jirtab. Żid ir-ross nej u hawwad flimkien mat-tahlita għal żewġ minuti. Żid l-inbid u kompli hawwad il-hin kollu sakemm l-inbid jinxtorob mir-ross. Warrab 120ml stokk tad-dundjan u l-bqija żidu mar-ross. Hallih jiftah jagħli, żid il-laham tad-dundjan, għatti b'għatu u ahmi fil-forn għal kwarta. F'taġen iehor qalli l-basla fi ffit żejt, zokkor u sagħtar u sajjar fuq nar baxx għal kwarta. Żid il-perżut u sajjar għal minuta ohra. Żid l-inbid u kompli hawwad sakemm jagħqad xi ftit. Nehhi r-ross mill-forn, żid l-istokk li tkun erfajt qabel, żid il-ġobon parmiġġjan, tursin u butir li fadal. Żid melh u bżar kemm tiggosta. Servi r-ross fi platti bil-basal u perżut karamellizat fil-wiċċi.

Stokk tad-Dundjan

F'borma itfa' l-ghadam tad-dundjan li tkun erfajt mill-ikla tal-Milied, żid miegħu karrotta, basla mqatta' biċċiet kbar, karfus, kurrat, bżar shih (peppercorns), tursin, sagħtar, ½ kuċċarina melħ. Għarraaq l-ingredjenti kollha fl-ilma, halli jiftah jagħli u sajjar għal sagħtejn. Saffi bil-passatur, uża fir-riċetta tar-risotto, l-bqija li jifdal lekk, keshu u tista' tiffrizah u tuża dan l-istokk meta jkollok bżonn.



Ġelat Tutti Frutti

Xarrab 225gr frott niexef (ċirasa, konfettura, sultanas, żibib u berqu) go 60ml brandy. Hallat ma' 600ml ġelat tal-vanilla li tkun halley jirtab ffit. Żid ukoll qoxra mahkuka ta' larinġa, ½ kuċċarina mixed spice u 2 mgħaref lewż jew għellewż imħallat. Erga' ffrīża t-tahlita kollha.





Charles Louis Ambroise Thomas

jikteb Christopher Pisani - Arkivista

Iż-żmien għaddej u ma jistenna 'l-hadd. Ir-rutina tax-xitwa ġagħeb magħha diversi kambjamenti; fil-hin tax-xogħol li issa gie itwal, nuqqas ta' ghawm, iktar il-jieli ġewwa għas-shana milli barra għal frisk, xi platt kif jghidu l-antiki 'tal-imgharfa' flok xi BBQ, u żgur, l-iktar bidla sinjifikanti, li jidlam iktar malajr. Imma kollox irid ikun, ghax jekk ma jkunx hekk, il-Milied ma jasalx. U lanqas ma jasal l-ewwel tas-sena. U lanqas jasal il-karnival, ir-Randan, il-Gimħa l-Kbira, l-Għid u l-Ewwel Erbgha. U tispicċa li lanqas il-festa għażiż tagħna ma tasal. Kollox irid ikun.

Charles Louis Ambroise Thomas twieled nhar il-5 t'Awwissu tal-1811 ġewwa Metz. Kien l-iż-ġħar fost l-erba' wlied ta' Martin Thomas u martu Jeanne (Willaume). It-tnejn li huma kienu ghall-ġiena tal-mużika. Ta' 10 snin, Ambroise kien diga` kiseb esperjenza tajba fil-pjanu u fil-vjolin. Ta' 12-il sena, Thomas tilef lil missieru u b'hekk, huh il-kbir Charles kellu jmur Parigi biex jingħaqad mal-*Opera Orchestra* biex idoqq il-vjolinċell. Ta' min jghid li din l-*Opera Orchestra* (*Opera National de Paris*) hija l-kumpanija ewlenija ghall-opra u l-ballu ġewwa Franzia u għiet imwaqqfa mir-Re ta' Franzia Louis XIV fl-1669.

Fl-1828, fl-eta` ta' 17-il sena, Ambroise ingħaqad ma' huh Charles ġewwa Parigi biex appuntu jibda l-istudji tieghu fil-Konservatorju ta' Parigi. Hemm hu studja l-pjanu taht Pierre Zimmerman u l-kontrapunt u l-armonija taht Victor Dourlan. Għal min qed jghid, l-isem Zimmerman sema' bih, iva, Zimmerman iltqajna mieghu diġa' meta laqqajtkom mal-kompożiuturi Georges Bizet u Charles Gounod, fejn hu ukoll kien l-ghalliem tagħhom tal-pjanu. Ta' min ifakkars li Gounod mhux biss studja taht Zimmerman imma anke żżewweg waħda mil-bniet li kellu Zimmerman. Hawi tajjeb li nghidu li Ambroise rebah żewġ *Premiers Prix* fis-suġġetti li kien qed jistudja, wieħed fl-1829 u l-iehor fl-1830. Hu kompla jistudja iktar fil-fond il-pjanu ma' Friedrich Kalkbrenner u l-kompożiżżoni ma' Jean-François Lesueur u Auguste Barbereau.

Fl-1832, Ambroise mat-tieni darba li ppartecipa, rebah il-konkors prestiġġiūż mužikali franciż *Grand Prix de Rome* bil-kantata kompożiżżoni tieghu *Hermann et Ketty*. Bir-rebh ta' dan il-konkors, Ambroise bhala rigal ingħata l-fakulta` li jmur jistudja l-Italja f'*Villa Medici* li kienet l-Akkademja Franciżiā ġewwa Ruma. Sakemm dam hemm, hu għamel hbieb mal-pittur Ingres, li kien ukoll id-direttur tal-akkademja. Flimkien, bdew jingħibdu u jiddiskutu ix-xogħolijiet ta' Mozart u Beethoven. Hemm iltaqa' ukoll ma' Hector Berlioz fejn dan kien spicċa jinkuraġġieh bis-shih u anke jikteb kliem ta' tifħir fuqu. Sakemm dam hemm, Ambroise kiteb numru ta' *chamber music*; kwartetti u kwintetti, u anke sett ta' sitt kanzunetti bl-isem ta' *Souvenirs d'Italie*.

Ambroise u l-opra. L-ewwel optra li kkompona kienet *La double échelle* fl-1837. Din kienet optra komika b'att wieħed u Berlioz kien wieħed li fahhar hafna l-mužika tagħha. Indaqket xejn inqas minn 247 darba u fis-snin ta' wara anke ndaqqt ġewwa Brussell, New Orleans, Berlin, Vienna u Londra. Wara din l-opra, kien imiss optra komika ohra bi 3 atti bl-isem ta' *Le perrquier de la Regence* fl-1838. Din l-opra ma hallietx l-impatt mixtieq ghalkemm indaqket numru kbir ta' drabi. Xogħol iehor sinjifikanti kien il-ballu *La Gipsy* li kkompona fl-1839. L-ewwel optra mhux komika bi 3 atti li kiteb kienet *Le Caid*, fl-1849. Din

l-opra ta' min jghid li fil-50 sena li ġew wara li ndaqqet ghall-ewwel darba, din l-opra ndaqqet mhux inqas minn 400 darb'ohra. Fl-1850, insiħu lil Ambroise jippubblika l-opra *Le songe d'une nuit d'ete* fejn kienet ta' suċċess konsiderevoli. Fl-istess sena, indaqqet ukoll ghall-ewwel darba l-opra *Raymond*. Din l-opra ma tantx damet fir-repertorju operistiku, iżda li hu żgur hu li l-overture tagħha għadha sal-lum popolari. Sena wara, 1851, il-mewt tal-kompożiutur Gaspare Spontini fethet opportunita` ghall-Ambroise biex ikun hu minflokku membru fl-*Academie des Beaux Arts*. Fl-1856, Ambroise inħatar Professur tal-kompożiżżoni fil-Konservatorju ta' Parigi taħt id-direttur tieghu Daniel Auber. Sakemm kien Professur hu, taħtu kellu bhala studenti numru ta' kompożiuturi famuži fosthom Jules Massenet, Gaston Serpette, George Enescu, Theodore Dubois u Charles Lenepveu. Mal-lista, wieħed jista' jżid ukoll lil Edouard Colonne u Desire-Emile Inghelbrecht fejn dawn kien studenti tad-direzzjoni.

Tul dawn iż-żminniet, Ambroise kiteb hames opri ohra li l-ebda wahda minnhom ma kienet intlaqet kif mistenni. Iżda fl-1860, Ambroise ikkompona l-opra li kellha effett kbir fuq ismu, *Mignon*. Din L-opra mhux talli intlaqet tajjeb, iżda għiet famuža internazzjonalment. Biex wieħed jimmagina, damet 9 snin biex harġet opra li haditħha postha fil-quċċata tal-opra franciżza, u din kienet Carmen. Iżda xorta wahda isem Ambroise Thomas dam biex ta' wisħha lil ismijiet ohra. Dan ghaliex fl-1868, Ambroise ikkompona l-opra *Hamlet*. Din l-opra kienet suċċess iehor ghall-Ambroise, li għada hekk sal-lum.

Fl-1870 faqqet il-gwerra li hi magħrufha bhala Franco-Prussian War. Ambroise, għalkemm issa kellu kważi 60 sena, xorta wahda offra lillu nnifsu biex jidhol u jservi fil-Garde Nationale. Sena wara, Daniel Auber miet u Ambroise inħatar bhala suċċessur tieghu, Direttur tal-Konservatorju ta' Parigi. Ambroise bhala direttur kien fiti jew wiqs konservattiv fid-deċiżjonijiet tieghu. Eżempju ta' dan kien li fil-curriculum, il-mužika acċettata kienet dik ta' Auber, Halevy u Meyerbeer, iżda mužika iktar riċenti u moderna bhal ta' Rameau u Wagner ma kinitx acċettata. L-idea konservattiva ta' Ambroise kienet waslet sal-punt ukoll li mužiċisti u kompożiuturi progressivi ma kienx ilahha qhom fil-fakulta` tal-konservatorju. L-unika wieħed li kien irnixxielu jilhaq kontra x-xewqa ta' Ambroise kien Cesar Frank. Gabriel Faure kien wieħed minn dawk li ma laħaqx u spicċa laħaq wara l-mewt ta' Ambroise. Imma kif bdejt dan l-artiklu, kollox irid ikun. Mhux hazin biss ra l-Konservatorju taħt Ambroise. Ambroise kien meqjus innovativ fit-tmexxija tieghu. Hu zied in-numru ta' klassiċi, irrangha ghall-ahjar il-kundizzjoniċċi tal-fakulta`, zied il-curriculum billi dahhal is-solvigg, *prima vista* u l-kunċerti mal-orquestra. Ta' min jghid, li l-fakulta` fi żmien Ambroise kienet tinkludi diversi kompożiuturi famuži fosthom Cesar Frank, Theodore Dubois, Jules Massenet u Ernest Guiraud, u anke kantanti famuži bhal Pauline Viardot u Romain Bussine.

Fl-1889, l-*Opera Nationale* daqqet għal-ewwel darba l-opra ta' Ambroise *La tempete*, iżda ma tantx halliet impressjoni





Socjetà Mužikali San Lawrenz

Belt Vittoriosa

fl-udjenzi. Iżda fl-1894, waqt l-elf (1000) produzzjoni tal-opra *Mignon*, Ambroise ta' 82 sena iltaqa' fuq il-palk ma' Giuseppe Verdi, li kellu xejn inqas minn 80 sena, u ingħata l-midalja ta' *Grand-Croix de la Legion d'honneur* mill-President Frančiż Marie François Sadi Carnot (ftit qabel

mal-istess Carnot gie assassinat). Ambroise miet fl-eta` ta' 84 sena fis-sena 1896 gewwa l-flat tieghu li kellu fil-Konservatorju minhabba kongestjoni fil-pulmun. Mieghu kellu lil martu Elvire Remaury li kien iżżewwiegħ fl-eta` avvanzata ta' 67 sena fis-sena 1878. Fil-konservatorju, wara mewtu lahaq Theodore Dubois bhala direttur.

Wiċċ Imb'wiċċ ma' Karmenu Calleja

minn Paul Micallef

Għall-interviżta ta' din id-darba l-għażla waqghet fuq Karmenu Calleja, li ilu għal hafna snin membru tal-każin tagħna u ghalkemm hu mhux mill-Birgu, meta żżewwiegħ integra ruhu sew anke fil-hajja soċjali Vittoriosana, kif se naraw.

Iltqajt ma' Karmenu fid-dar tieghu f'numru 10, Triq San Duminku, naturalment il-Birgu stess. Morna flimkien fl-uffiċċu żgħir tieghu li hu miżghud b'karti, files, ritratti u iktar; insomma memorabilja ta' persuna li illum tħodd 84 sena u hekk għandu hafna x'jirrakonta u x'jaqsam magħna. Innutajt ukoll u anke ammirajtu li għandu wkoll kompjuter u ghalkemm hu għamel għomru u żmienu bil-famuża typewriter u bil-karta saħħara, qed jaqleb ukoll għall-modi iktar moderni u effiċċenti.

Twelid u Familja

Mela Karmenu twieled fil-5 ta' Frar fis-sena 1935 meta, u dan fi kliemu meqjus stess "kienet għadha tinhass l-ombra tal-ewwel gwerra, fi Triq San Giovanni, l-Belt Valletta. Missieru Gużzeppi u ommu Karmena kienet t-tnejn mill-Belt u tgħammed fil-knisja ta' San Pawl Nawfragu, il-Belt stess. Hu issemmu Karmenu għal ommu u għan-nanna u ghall-Madonna tal-Karmnu li ommu kienet devota hafna tagħha u kellha ghaliex... kif taqrar iktar tard.

Bħala xogħol missier Karmenu kien agent ta' hafna prodotti. Fil-gwerra, hu kien ibati hafna minn dak li jisseqja smokescreen, li kien tip ta' għass li kien jintefha fil-gwerra u li għaliex kellhom jilbsu il-maskri. Missieru miet ta' ēta żgħira ta' 52 sena u ir-responsabbiltà tat-trobbija tal-familja waqghet fuq ommu li dejjem baqgħet id-dar. Originarjament bhala ahwa kienu sitta; Gulia, Philip, Maria, Pawlinu, Joseph u Karmenu; pero` tnejn mietu meta kienet żgħar, tnejn mietu fil-gwerra u illum baq'a tnejn biss hajjin; Karmenu u huh, li hu Monsinjur Philip Calleja, li jieħu hsieb id-Dar tal-Emigranti.

Edukazzjoni

Bħala skola primarja hu mar l-iskola tal-Baviera, sekondarja l-Iskola ta' St. Albert u filghaxija kien imur l-evening classes il-Liceo li qabel kien il-Belt Valletta.

Xogħol

Meta spicċa mill-iskola, hu għamel eżamijiet għal diversi postiġiet bhala piżatur, mal-airforce u anki mal-gvern u għażej li f'Jannar 1956 jidhol clerk typist mal-gvern u hadem f'diversi dipartimenti, fosthom id-dwana, id-dipartiment tal-ilma, id-dipartiment tax-xogħolijiet u fl-ahħar l-Awtorita` tal-ippjanar, fejn hu spicċa bhala Senior Principal.

Gwerra

Bhal dawk kollha li kienu jghixu f'dik li tissejjah 'inner harbour area' jiġifieri il-Kottonera, il-Belt, il-Floriana, il-Marsa u l-madwar, minhabba l-attakki qawwija tal-ghadu fuq it-tarzna, il-maġġoranza tal-familji fittxew il-kenn f'postiġiet imbiegħda mill-periklu u appuntu Karmenu kienu marru Haż-Żebbuġ.



Inċident Kurjuż

Qabel ma tlaqna it-tifkiriet ta' tfulitu, Karmenu insista li ninkudi dan il-fatt kurjuż. Mela darba huh Pawlinu kien waqa erba' sulari u bil-hoss ingħabru hafna nies. Fil-hin tad-diżgrazzja, Dun Alfred Gatt, qassis magħruf ghall-qdusija tieghu li qiegħed fit-triq li twasslu sa fuq l-artal, kien qiegħed iqarar. Dlonk waqqaf lil penitent biex flimkien jghidu tlett Ave Marijiet flimkien għal xi hadd li għandu bżonn. Omm Karmenu għamlet wiegħda mal-Madonna tal-Karmnu li jekk Pawlinu jibqa' haj u ma jiġi lu xejn tul hajjitha kollha, kull nhar t'Erbgħa u nhar ta' Sibt tilbes l-iswed. Pawlinu ġelha b'sitt punti f'rasu u meta kiber ingħaqad mal-patrijiet Karmelitani bl-issem ta' Patri Giljan u hadem qatied sabiex jinbena is-santwarju tal-Madonna tal-Karmnu fil-Belt Valletta. Għalhekk bir-ragun ommu tant kellha devozzjoni għall-Madonna tal-Karmnu.



Lina

Waqt li fil-gwerra kienu Haż-Żebbuġ, mingħajr ma kien jaf hu, iltaqa' mal-kuġini u l-familjari ta' dik li kellha tkun il-mara tieghu Lina; xebba Gellel, li hi t-tifla tal-famuż Peppi Gellel li hadem tant ghall-knisja u li miet tal-eta` t'iktar minn 104 snin, ghalkemm kien gradu attiv hafna.

Fil-fatt, Karmenu iltaqa' ma' Lina waqt wahda mill-aktivitajiet li kienu jsiru fil-bidu tas-sittinijiet marbuta mal-kwistjoni politika-religiūza. Huma iżżewwiegħ fis-7 ta' Lulju 1962 fil-Parroċċa ta' San Lawrenz u marru joqogħdu fid-dar li għadhom fiha sal-gurnata tal-lum.

Familja

Minn dan iż-żwiegħ, Karmenu kellu tifel bl-issem ta' Joseph li illum hu miżżewwiegħ lil Josette, li hi it-tifla tal-Imħallef ex President tal-MFA Giuseppe Mifsud Bonnici. Joseph u Josette għamlu lil Karmenu u Lina nanniet ta' 4; Giulio, Michela, Daniel u Gabriella.

Azzjoni Kattolika

Meta Karmenu iżżewwiegħ u ġie joqghod il-Birgu, billi hu kien digħi` membru tal-Azzjoni Kattolika sa minn meta kien



Socjetà Mužikali San Lawrenz

Belt Vittoriosa

ghadu žghir, inhaqad mal-fergha tal-Birgu u hemm serva f'diversi karigi fil-kumitat fosthom Segretarju u Kaxxier.

Assistenza Soċċiali

Dak iż-żmien l-Azzjoni Kattolika kienet popolari u kienet imbuttata hafna mill-Arcisqof ta' dak iż-żmien Mikiel Gonzi. Din kienet tikkonċentra hafna fuq l-assistenza soċċiali fejn fuq stedina ta' Dun Pawl Camilleri, Karmenu Calleja aċċetta l-inkarigu ta' din il-missjoni. Jien staqsejt lil Karmenu x'kien eżattament ir-rwol tieghu. Hu spiegali li billi dak iż-żmien ta' wara il-gwerra kien hawn hafna faqar u nuqqas kbir ta' xogħol, tant li l-emigrazzjoni kienet fl-aqwa tagħha, il-familji kienu kbar u l-bżonnijiet kienu kbar. Għalhekk jekk xi hadd ikollu bżonn xi ghajnuna, kienu jmorru għand Karmenu biex jimilhom il-formola kif suppost. Karmenu kien jieħu l-formola lill-arċipriet li wara li jivverifika il-fatti, dak iż-żmien kulhadd kien jaf lil-xulxin, kien jittimbra u jiffirmaha. Hawn Karmenu kien jieħu il-formola l-Istitut Kattoliku fejn kien hemm bord li jiddeċiedi dwar jekk tingħatax ghajnuna jew le.

Skala Nazzjonali

Karmenu firex l-attività tieghu marbuta mal-Azzjoni Kattolika, anki fuq livell nazzjonali, tant li kien membru tal-kumitat Ċentrali tal-assistenza soċċiali kif ukoll membru tal-Kummissjoni Emigrant.

Attivitajiet tal-Azzjoni Kattolika ... u iżżejjed

Għalkemm kelli idea vaga pero' staqsejt lil Karmenu x'attivitajiet ohra kienu jagħmlu fl-Azzjoni Kattolika minbarra l-assistenza soċċiali. Hu semma li kien (ghax illum l-Azzjoni Kattolika tal-Birgu m'għadhiex tiffunzjona) ikollhom laqgħa kull ġimġha. Jien niftakar sew dan il-bini li kien jinsab fl-ewwel bibien ta' Triq Desain u kont tinżel għalih minn tlett targħiet u llum hu użat bhala speci ta' kċina ghall-każin u bar viċin. Hawn Karm kemm qed iġġibli memorji tal-Birgu tal-imghoddi, ta' tletin sena ilu ... O żmien helu kif halleytni!

Mejda tal-Appostli

Hawn Karmenu semmili li kienu jorganizzaw ukoll il-mejda tal-appostli. U Karmenu reġa' dawwarli c-ċavetta, u startjali l-magna effiċċenti tat-tifikiriet tieghi meta daqsxejn ta' tifel bilkemm ilahhaq mal-mejda u niftakar johduni nara c-ċenaku b'dawk l-appostli lebsin bil-bellus biex jaqblu mal-vari tal-knisja. Kont nismagħhom jghidu b'dawk il-platti u b'dak il-haruf ibbalzmat bl-ghajnejn ċassi, għalkemm kont nistħajjal li qed isegwuni. Kont nitpaxxa wkoll nara l-golgota li kienet tintrama f'kamra ohra biswit fejn hemm l-immaġinazzjoni kienet tigri bija waqt li permezz ta' statwett imfattra tat-tafal nara l-istorja li min jaf kemm-il darba smajħha mingħand Santu tal-Mużew tiżvvolgi quddiem ghajnejja. Iva, min jaf jekk din il-wirja kinitx l-ewwel xrara li kebbset fija l-ġibda li jien għandi għall-Ġimħa l-Kbira u dak kollu marbut magħha.

Karmenu kompli jiispjega, waqt li fittet qaghqa fit-te, li kienet għadha kemm tellgħet lu l-mara Lina minn isfel, filwaqt li jien billejt grizzejja fl-orange friska li ġabet lili. Qalli li l-ir-ju, l-idejn u s-saqajn tal-appostli kienu saru minn Vassallo, magħruf bhala l-Isky minn Bormla, il-bradelli minn Toni Aquilina u l-ilbies meħjuta minn martu Lina.

Laqgħa għall-anzjani fiċ-ċentinarju tal-parroċċa

Ergajt inżiż mill-kompartiment tieghi ta' hsibijiet u tifkirket u ergajt waqajt fuq is-siggū biswit Karmenu fl-uffiċċju tieghu. Karmenu kompli u qalli li l-ikbar sodisfazzjon tal-kumitat kien meta fiċ-ċentinarju tal-parroċċa fis-sena 1990, dik is-sena li gie l-Papa f'Malta l-ewwel darba u anke żar il-parroċċa tagħna kienu organizzaw laqgħa kbira għall-anzjani. Din kienet saret wara l-monument tal-helsien u għaliha attendew iktar minn 120 ruh u minħabba x-xemx

kienu għamluha taħt l-umbrella l-Kbira tal-festa, fejn konna hrīgħa l-istatwa ta' San Lawrenz jagħti d-Dawl lill-Għomja. Min ipparteċċa minbarra xi refreshments, kienu nghataw souvenir li dak il-hin Karmenu iġġebbed biex jiftah armarju žghir u jnewwli tnejn minnhom. Bix-xieraq, dawn kieno juru ix-xbieha tal-istatwa titulari tagħna u l-pittura uffiċċali taċ-ċentinarju bl-original impittra minn Pawlu Camilleri Cauchi. Hawn Karmenu bi tbissima qalli li dakħinhar il-Birgu ra gall-ewwel darba il-mobile toilets!

Attivitajiet ... u iżżejjed

Waqt laqgħa mmexxija mill-Arcipriet ta' dak iż-żmien, il-mibki Monsinjur Lawrenz Mifsud, hu kien staqsa jekk hawnxi xi hadd li jrid iż-żid xi haġa. Karmenu jirrakkonta li dlonq qam u qal li l-purċiessjoni ta' San Lawrenz imissa tibda tinzel u mhux titla' minn fuq il-Lunzjata. Kien hemm hafna kritika fuq dak li qal. Imma xi snin wara din kienet saret bi prova u għadha hekk sal-lum.

Kien introduċa wkoll li waqt il-purċiessjoni l-Arcipriet jidhol bir-relikwija fid-djar tal-morda biex ibusuha kif ukoll Jum il-Morda u l-Anzjani f'wahda mill-ġranet tan-Novena. Karmenu semma wkoll kif lejlet il-Festa kienu jqassmu l-ikel lill-morda tal-Parroċċa li kien jleħħqu mal-hamsin, dejjem skont il-lista li kien itih Dun Gużepp Caruana. L-istess kien isir fi żmien il-Milied bl-ghoti tal-hampers.

Fost attivitajiet ohra, Karmenu kien jieħu hsieb jorganizza hargiet ghall-anzjani, parties għat-tal-Parroċċa fi żmien il-Milied li kien isir fil-Youth Centre filwaqt li fil-Festa ta' San Stifnu flimkien ma' shabu tal-Azzjoni kien jorganizza Attivita` Specjalji għall-membri.

Ritratt tal-Kumitat

Hawn bi kburija Karmenu, mill-kexxun ta' quddiemi hariġli ritratt ta' wieħed mill-formazzjonijiet tal-kumitat tal-Azzjoni Kattolika ta' dak iż-żmien. Fir-ritratt, kontra ir-ritratti tal-lum, kulhadd kien pulit bil-qmis, ingravata u ġlekk. Fost l-ismijiet li semmili kien hemm Pawlu Mercieca 'l-Għawdexi', li kien President, l-istess Karmenu li kien is-segretarju, Geraldu Barbara, Gużeppi Adami, Tommy Pellicano, Bastjan, Joe Brown, Joe Demajo, Gejtu, Toni Aquilina, Wenzu Hili, Wenzu Vellinu. (Wenzu Avellino li Karmenu ftakar li kien għamel id-damask tal-mejda) u Joe Micallef li kien hadem il-linfa tal-mejda.

Iktar Involvement

Karmenu kompla jiftah dwar l-involvement tieghu fil-hajja soċċiali tal-Birgu. Hu għamel żmien kemm bhala Chairman kif ukoll segretarju tal-Kunsill Parrokkjali (u fil-fatt għadu membru). Hu ukoll għamel żmien membru ta' każin ta' partit politiku fil-Birgu. Karmenu żied li jħobb hafna il-Milied, u qatt ma refa' l-istatwa ta' San Lawrenz jew xi statwa tal-Gimħa l-Kbira.

Passatempi

Billi illum Karmenu hu penzjonant, hu għandu hafna iżżejjed hin fuq idejh u għalhekk staqsejt għall-ħobbies li għandu. Hu wegħibni li ihobb jaqra u jikteb il-poeżiji. Bhala awturi favoriti hu semmili l-poeżiji bil-Malti t'Oliver Friggieri, Dun Frans Camilleri, u Patri Gużeppi Delia il-ġiżwita. Hu jħobb ukoll jaqra id-drama poetika ta' William Shakespeare.

Kuċċarini

Hu ukoll iħobb iġemma il-kuċċarini minn pajiżi differenti (jiġifieri jekk għandkom xi wahda jezda ftakru fihi!) Hawn Karmenu ipponna subghajnej għal-żewġ 'hanging cupboards' li fihom iż-żomm dan it-teżor.

Qari u Kitba

Hu iħobb jaqra, l-iktar gazzetti u anki xi drabi jikteb xi ittra lill-editur, l-iktar il-għażżeppa 'il-Leħen' (ex Leħen is-sewwa') Hawn Karmenu fakkarni li snin, snin twal ilu, meta kont fil-kumitat tal-festa u anki jieħu hsieb il-programm tal-festa,



Socjetà Mużikali San Lawrenz

Belt Vittoriosa

jien kont qabbaħtu jagħmel artiklu. U bi qbil kien għamel interviżta lil Rafel Bonnici Cali li kien għadu kemm pitter parti mis-saqaf tal-kor tat-tempju tagħna u lil hatnu Peppi Gellel bit-titlu 'Mill-Bagalja ta' Peppi Gellel'

Iktar Passatempi

Hu ihobb jara it-televiżjoni bhal xi telenovela. Ihobb isiefer, l-iktar Lourdes, ġħalkemm issa is-safar sar kemmxnejn skarieg minħabba in-nuqqas ta' mobilta'. Haġa interessanti oħra hu li qed jitħallem il-lingwa Spanjola. Staqsejtu dwar il-mużika, films, ikel u futbol. Hu weġibni li bhala mužika ihobb dik Taljana, l-iktar l-operetta bil-kantant favorit tiegħi jkun Domenico Modugno. Bhala film semmieli il-film Hodette li ghalkemm hu wieħed antik serrahli rasi li mhux film! Dwar ikel, qalli li jhobb dak kollu li tlestitu Lina pero' jhobb hafna ir-ross, l-iktar il-forn. Dwar il-futbol, hu jżomm ma' Spanja bhala tim nazzjonali bir-Real Madrid jieħdu l-ewwel preferenza. Hu jiġiġiżi mal-Arsenal bhala tim Ingliz u b'sorpriza kbira qalli li bhala tim taljan hu jżomm mal-Fiorentina. Hawn għidlu naqblu f'xi haġa Karm jien u int! F'affarrijiet oħra le (anke minn xi ritratti li għandu imwahħħlin) Iżda fuq il-Fiorentina iva! Fil-fatt hu għandu ritratt ta' dan it-tim imwahħħal ma' hgħiex tal-armarju tiegħi.

Xewqa mhux imwettqa

Lil Karmenu staqsejtu għal dawk li t-taljani jsejhu 'il-sogno

nel cassetto, jiġifieri xewqa li dejjem xtaq li jwettaq li sal-lum għadha holma. Bla tlaqliq hu weġibni li jmur l-Art Imqaddsa specjalment Ġeruselemm. Hawn b'dieqa żied li issa li l-mobilta` tiegħi naqset hafna, tant li qed juža' il-bastun, jahseb li din ix-xewqa qatt mhu se ssir realta'. Hawn hu kompli u qallli li kieku kellu jitwieleq mill-ġdid, hu jixtieq ikun professur li jiskopri pillola li biha ma tkunx tista' tixxieħ u tmut u li tkun dejjem ferhan.

Fehmet

Bhas-soltu biex nagħlaq staqsejtu l-fehmet tiegħi dwar;

Il-Festa - "Lili toħġġġonni hafna pero` nixtieq iktar involviment min-nies li joqogħdu f'tal-Hawli".

Il-Każin tal-Banda - 'Hafna mis-suċċess hu dovut ghall-hidha tal-ex President Lorry Farrugia iżda issa nawgura kull suċċess lill-President il-ġġid Bjorn Callus.

Il-Birgu - "Prosit lil min ta sehemu fis-suċċess tal-candlelight. Nixtieq li l-arloġġ ma jsirx fil-pjazza u nixtieq li jsir 'day centre' għall-anġjani".

Għeluq

B'dawk l-opinjonijiet sellimt lil Karmenu li minkejja l-eta` tiegħi ta' 84 sena, fejn qed jibda jittlef xi ftit mil-luċidità` tiegħi, għadu mimli bl-energijs u b'dak li jisseqja 'joy de vivre'; Karmenu li meta jħares lura għandu jkun kburi, kemm li rabba familja eżemplari kif ukoll dwar is-sehem tiegħi fil-hajja soċċali, għandu jkun ta' eżempju għall-anġjani bħalu li jagħmlu l-ahjar biż-żmien li Alla jsellhom.

ATTIVITA` GHAX-XHUR TA' NOVEMBRU - DIĊEMBRU 2019

Il-Ġimħa 1 ta' Novembru

Is-Sibt 2 ta' Novembru

Il-Hadd 3 ta' Novembru

It-Tnejn 4 ta' Novembru

L-Erbgħa 6 ta' Novembru

L-Erbgħa 13 ta' Novembru

Il-Ġimħa 15 ta' Novembru

Is-Sibt 16 ta' Novembru

L-Erbgħa 20 ta' Novembru

Il-Ġimħa 22 ta' Novembru

Is-Sibt 23 ta' Novembru

Il-Hadd 24 ta' Novembru

Il-Ġimħa 29 ta' Novembru

L-Erbgħa 4 ta' Diċembru

Il-Hadd 8 ta' Diċembru

Il-Ġimħa 13 ta' Diċembru

Is-Sibt 14 ta' Diċembru

It-Tlieta 17 ta' Diċembru

Il-Hadd 22 ta' Diċembru

It-Tlieta 24 ta' Diċembru

L-Erbgħa 25 ta' Diċembru

Is-Sibt 28 ta' Diċembru

Festa tal-Qaddisin Kollha

Mawra ġewwa Sqallija organizzata mis-Socjeta'

Mawra ġewwa Sqallija organizzata mis-Socjeta'

Mawra ġewwa Sqallija organizzata mis-Socjeta'

Laqgha Kumitat Festi Specjali 200 Sena Kollegġjata

Fis-7.00pm Laqgha Kummissjoni Statut

Ikla Familjari ġewwa Step In Restaurant, Wied iż-Żurrieq

Servizz tal-Banda Vittoriosana San Lawrenz ġewwa Bormla

Laqgha Kumitat Festi Specjali 200 Sena Kollegġjata

Fit-8.00pm Launch DVD Festa 2019 u Pasta Night ġewwa l-Youth Centre

Quddiesa fil-Kon-Katidral ta' San Ģwann u

marċ fl-okkażjoni tal-Festa ta' Santa Ċecilia

Tlugh tal-Lotterija Hamper

Fis-7.00pm Laqgha Kummissjoni Attivitajiet Soċċali

Fis-6.30pm Laqgha tal-Kumitat Ċentrali

Fis-6.30pm Laqgha Kummissjoni Proġetti

Festa Pubblika – Marija Immakulata

Festa Nazzjonali – Jum ir-Repubblika

Tlugh tal-Lotterija Hamper

Fis-7.30pm Programm Mužikali fit-Teatru Manoel fl-okkażjoni

tal-Festa ta' Santa Ċecilia mill-Banda Sant'Elena, Birkirkara

Fit-8.00pm Ikla tal-Milied fis-Swali Principali ta' Palazzo Huesca

Fis-6.30pm Laqgha tal-Kumitat Ċentrali

Fl-10.30am Programm mill-Bandisti tal-Post u Allievi ġewwa l-Kalkara

Purċissjoni ta' Ĝesu` Bambin b'seħem il-Banda Vittoriosana San Lawrenz

Jum il-Milied

Party tal-Milied fis-Sala Principali ta' Palazzo Huesca

hsbc.com.mt

2380 2380

HSBC 

Approvat u mahruj mill-HSBC Bank Malta p.l.c., 116, Triq i-Arċisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTERS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA



assigurazzjoni fuq
il-hajja b'xejn meta
tixtri karozza

impenn lejn is-suċċess tiegħek

Is-self personali kollu huwa suġġett ghali-kriterji normali ta' self u ghali-approvazzjoni finali mill-fergha tiegħek tal-BOV. Il-benefiċċju ta' assigurazzjoni b'xejn fuq il-hajja huwa ta' massimu ta' €25,000 għal kull facilità, sal-ot ta' 69 sena jew sakemm titħallas il-facilità skont x-jaghlaq l-ewwel. Japplikaw xi termini u kundizzjonijiet.

BOV

Bank of Valletta

BOV PERSONAL LOANS

2131 2020 | bov.com

Mahruġ minn Bank of Valletta p.l.c.,
58, Triq San Zekka, il-Belt, Valletta VLT 1130



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799
Fax: 02 9671 6706
Mobile: 0408 079 246
Email: grella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*

